



Kunsill Lokali Safi

40, Dar il-Kunsill, Triq l-Iskola, Safi SFI 1404

Telefon: (00356) 21689168, (0356) 21641487 Telefax: (00356) 21689796

E-Mail: safi.lc@gov.mt

Web-Page: www.lc.gov.mt

Minuti tas-seduta numru tlieta u ħamsin (53) tal-Kunsill Lokali Hal Safi (KLHS) li nżammet nhar il-5 ta' April, 2010, fis-6:30pm, fil-Bini Muniċipali ta' Hal Safi.

PREŻENTI:	Pietru Pawl Busuttil	Sindku
	Publius Abdilla	Viċi Sindku
	Francis Callus	Kunsillier
	Eddie Bonello	Kunsillier
	Jerome Busuttil	Kunsillier
	Derren Busuttil	Segretarju Eżekuttiv
	Dorianne Zammit	Skrivana

1. Is-Sindku **ippresjeda l-laqgħa** u qal it-talba.
2. Is-Segretarju Eżekuttiv ippreżenta l-**minuti tas-seduta** preċedenti, dawn ġew meħuda bħala moqrija u sarulhom il-korrezzjonijiet kif jidhru bil-linka fuq il-kopja originali, kienu approvati u ffirmati.

Korrispondenza

3. Il-Każin San Pawl laqa' l-istedina tal-Kunsill sabiex jagħmel marċ fl-okkażjoni ta' Jum Hal Safi. Il-marċ jibda fl-10.30am u jdum sa nofsinhar u jgħaddi mit-toroq prinċipali tar-raħal. L-ispiza involuta hija ta' €800. Il-Kunsilliera approvaw dan il-ħlas.
4. Il-Kunsill irċieva l-istedina għal preżentazzjoni ta' fondi (Malta) – Il-Ktieb Pass il-Bogħod minnek li ser issir nhar it-Tlieta 13 ta' April 2010 fl-11.30am. Għal din il-preżentazzjoni ser jattendi is-Sindku.

Aġġudikazzjoni ta' Tender ta' Misraħ San Ġuzepp

5. Is-Sindku ikkonferma li l-Kunsill għadu jistenna r-rapport tal-Perit Musumeci sabiex il-kunsill jkun jista' jagħmel l-aġġudikazzjoni ta' dan it-tender.

Ġbir ta' skart separat

6. Il-Kunsilliera ltaqgħu ma' rappreżentant tal-GreenPak nhar it-Tnejn 29 ta' Marzu. Il-Kunsill iddeċieda unanimament li ser jintagħzel il-GreenPak bħala l-Kuntrattur ġdid li ser jieħu ħsieb il-ġbir ta' skart separat ġewwa Hal Safi. Għal daqstant, is-

SE intalab jikkonkludi l-kuntratt mal-Wasteserve sabiex l-immanigġjar tal-*Bring in Sites* jgħaddi f'idejn il-Kunsill filwaqt li jiġi konkluż ukoll il-Kuntratt mal-GreenPak għal ġbir ta' skart mill-istess siti kif wkoll il-ġbir tal-borża is-sewda. Bl-arrangament il-ġdid, il-Kunsill Lokali jkun qed jibbenefika minn €20 kull tunnellata ta' skart separat li jingabar.

Jum Hal Safi

7. Dorianne Zammit ikkonfermat li l-Awtorità tal-Ambjent u Ippjanar ġew waħhlu il-bords tal-wirja tal-gallariji fis-Sala Municipali. Dawn ser jkunu esibiti tul il-gimgha kollha.
8. Il-Kunsilliera ddecidew li Francis Callus jixtri 30 flixkun inbid abjad u 30 flixkun inbid aħmar għal l-attività tal-kompetizzjoni ta' l-inbid u *wine and pizza* kif wkoll ir-riċeviment ta' nhar il-Hadd f'Jum Hal Safi. Il-Kunsilliera ddiskutew u qablu fuq il-kwantità ta' xorb li għandu jinxtara filwaqt li għaddew din il-lista lill-iskrivana sabiex tiehu hsieb tixtri dan.

Hwejjeg Ohra

9. Is-Sindku ikkonferma li l-kaxxa tat-telefon f'Triq Santa Marija issa giet imwahhla hekk fejn indikata fuq il-pjanti li ġew sottomessi lil MEPA għalkemm l-apparat tat-telefon għadu jrid jiġi installat.
10. Is-Sindku rrimarka li l-Festa tal-Patata f'Hal Safi ma tistax issir fit-24 t'April għaliex din taħbat fl-istess ġurnata mal-Festa ta' Nar tal-Floriana. B'hekk qed jsiru l-arrangamenti neċessarji sabiex tinstab data ohra.
11. Dwar ir-restawr tan-niċċa tad-Duluri, Publius Abdilla staqsa jekk sid id-dar ikkuntattja ir-restawratur u identifika t-toqob diġa' mhaffra fil-hajt sabiex fihom jidhlu l-pajpijiet halli jsostnu t-tavlun li minn fuqu se jkun qed isir ix-xogħol neċessarju.
12. Ġie mitlub minn xi residenti sabiex jinqala bank minn Sqaq Santa Marija. Is-Sindku qal li ser ikellem lir-residenti ta' dan l-isqaq direttament biex jara hekk ir-residenti kollha ta' dan l-isqaq jaqblux li jinqala' dan il-bank. Francis Callus talab lis-Sindku jgħid lir-residenti jagħmlu din it-talba permezz ta' petizzjoni bil-miktub.
13. Dwar Triq il-Karwija, is-Sindku pprezenta lista ta' spejjeż li l-Kunsill nefaq f'din it-triq b'mod partikolari in-nefqa ta' l-isqaq li għadu kemm jsirlu sarlu wiċċ ġdid. Is-Sindku flimkien mal-Kunsilliera sostnew li l-Kunsill għandu jitlob kumpens ta' dawn l-ispejjeż. Il-kumpens għandu jagħmel tajjeb wkoll għat-telf tal-konfini ta' Hal Safi, liema post kien joffri post ta' rikreazzjoni għal diveri residenti kif wkoll bosta dilettanti tal-ajruplani. Is-Sindku qal li is-somma mitluba għanda tkun ta'

€50,000 u li din ma tkunx marbuta ma proġetti speċifiċi. Inkella, tintalab is-somma ta' €20,000 fuq l-istess bażi u jitkompla l-isqaq tal-Karwija sat- tarf tiegħu fil-harga li tagħti għal Hal Far. Jerome Busuttil qal li ser jkun diffiċli sabiex nipperswadu lil Malta Industrial Parks jgħatuna flus cash filwaqt li flimkien ma Publius Abdilla qablu li jigu prezentati proġetti speċifiċi f'Hal Safi sabiex jigu ffinanzjati minnhom bhala kumpens. Eddie Bonello rimarka wkoll li ser jigi installat radar ta' l-ajruplani ftit il-bogħod mill-Medavia. B'hekk issuggerixxa li nikkuntatjaw lis-sur David Xuereb sabiex jagħtina n-numru tat-telefon tal-persuna li ser jieħu hsieb din l-installazzjoni sabiex jigi vverifikat jekk dan l-apparat huwiex ta' detriment għas-sahha tar-residenti fil-vicin.

14. Eddie Bonello rimarka li qed jkun hawn diversi rapporti fuq kuntrattur partikolari li qed jagħmel xogħol fir-rahal. L-inġenji ta' dan il-Kuntrattur qed jhallu hafna żjut u diesel fit-triq meta jsir ix-xogħol. Jimmy Busuttil talab lis-Sindku jibgħat il-haddiema tal-Kunsill sabiex inaddfu dawn iz-żjut filwaqt li jigi identifikat dan il-Kuntrattur u inkelmuh. Francis Callus qal li f'irhula ohra, Kuntratturi li ma jikkoregux dan l-inkonvenjent jigu mwaqqfa milli jahdmu fir-rahal billi ma jinħargux aktar permessi ta' xogħol fuqhom.

15. **Il-Payment Approval Sheet No. 46** giet approvata.

16. Il-laqgħa li jmiss ser issir nhar il-Hamis 15 ta' April, 2010.

17. Il-laqgħa ntemmet fid-9.15pm.

Approvati llum 15/04/2010

Sindku

Segretarju Eżekuttiv